
रसखान 


रसखान का जन्म सन्‌ 548 में हुआ माना जाता है। उनका मूल नाम सैयद 
इब्राहिम था और वे दिल्‍ली के आस-पास के रहने वाले थे। कृष्णभक्त ने 
उन्हें ऐसा मुग्ध कर दिया कि गोस्वामी विटटुलनाथ से दीक्षा ली और ब्रजभूमि 
में जा बसे। सन्‌ 7628 के लगभग उनको मृत्यु हुई। 

सुजान रसखान ओर प्रेमवाटिका उनकी उपलब्ध कृतियाँ हैं। रसखान 
रचनावली के नाम से उनकी रचनाओं का संग्रह मिलता है। प्रमुख 
कृष्णभक्त कवि रसखान की अनुरक्ति न केवल कृष्ण के प्रति प्रकट हुई है 
बल्कि कृष्ण- भूमि के प्रति भी उनका अनन्य अनुराग व्यक्त हुआ है। उनके 
काव्य में कृष्ण की रूप-याधुरी, ब्रज-महिमा, राधा-कृष्ण की प्रैम-लीलाओं 
का मनोहर वर्णन मिलता है। वे अपनी प्रेम की तन्मयता, भाव-विह्वलता और 
आसक्ति के उल्लास के लिए जितने प्रसिद्ध हें उतने ही अपनी भाषा की 
मार्मिकता, शन्द-चयन तथा व्यंजक शैली के लिए। उनके यहाँ ब्रजभाषा का 
अत्यंत सरस और मनोरम प्रयोग मिलता है, जिसमें जरा भी शन्दाडबर नहीं है। 


। यहाँ संकलित पहले और दूसरे सवेये में कृष्ण और कृष्ण-भूमि के प्रति कवि का 
) अनन्य समर्पण-भाव व्यक्त हुआ है। तीसरे छद में कृष्ण के रूप-सौंदर्य के प्रति 
( गोपियों की उस मुग्धता का चित्रण है जिसमें वे स्वर कृष्ण का रूप धारण कर 
) लेना चाहती हैं। चौथे छद में कृष्ण की मुरली की धुन और उनकी मुसकान के 

अचूक प्रभाव तथा गोपियों की विवशता का वर्णन है। 

मानुष हौं तो वही रसखानि बसौं ब्रज गोकुल गाँव के ग्वारन। 
जौ पसु हौं तो कहा बस मेरो चरौं नित नंद की धेनु मँझारन।। 
पाहन हौं तो वही गिरि को जो कियो हरिछत्र पुरंदर धारन। 
जौ खग हौं तो बसेरो करौं मिलि कालिंदी कूल कदंब की डारन। 

या लकुटी अरु कामरिया पर राज तिहुँ पुर को तजि डारौं। 
आठहुँ सिद्धि नवौ निधि के सुख नंद की गाइ चराइ बिसारों।। 
रसखान कबौं इन आँखिन सौं, ब्रज के बन बाग तडाग निहारों। 
कोटिक ए कलधौत के धाम करील के कुंजन ऊपर वारौं।। 

मोरपखा सिर ऊपर राखिहौं, गुंज की माल गरें पहिरोंगी। 
ओढि पितंबर लै लकुटी बन गोधन ग्वारनि संग फिरौंगी।। 
भावतो वोहि मेरो रसखानि सों तेरे कहे सब स्वाँग करोंगी। 
या मुरली मुरलीधर की अधरान धरी अधरा न धरौंगी।। 

काननि दै अंँगुरी रहिबो जबहीं मुरली धुनि मंद बजेहै। 
मोहनी तानन सों रसखानि अटा चढि गोधन गेहे तौ गैहे। 
टेरि कहौं सिगरे ब्रजलोगनि काल्हि कोऊ कितनो समुझैहे। 
माइ री वा मुख की मुसकानि सम्हारी न जेहै, न जैहै, न जेहै।। 


प्रश्न-अभ्यास 


ब्रजभूमि के प्रति कवि का प्रेम किन-किन रूपों में अभिव्यक्त हुआ हे? 

कवि का ब्रज के वन, बाग और तालाब को निहारने के पीछे क्या कारण हैं? 

एक लकुटी और कामरिया पर कवि सब कुछ न्योछावर करने को क्‍यों तैयार है? 

सखी ने गोपी से कृष्ण का कैसा रूप धारण करने का आग्रह किया था? अपने शब्दों में वर्णन कीजिए। 


आपके विचार से कवि पशु, पक्षी और पहाड़ के रूप में भी कृष्ण का सान्निध्य क्यों प्राप्त करना 
चाहता है? 


चौथे सवैये के अनुसार गोपियाँ अपने आप को क्यों विवश पाती हैं? 
भाव स्पष्ट कोजिए- 

(क) कोटिक ए कलधौत के धाम करील के कुंजन ऊपर वारौं। 
(ख) माइ री वा मुख की मुसकानि सम्हारी न जेहै, न जैहे, न जेहै। 
“कालिंदी कूल कदंब की डारन' में कौन-सा अलंकार है? 
काव्य-सौंदर्य स्पष्ट कीजिए- 

या मुरली मुरलीधर की अधरान धरी अधरा न धरोंगी। 

70. प्रस्तुत सवैयों में जिस प्रकार ब्रजभूमि के प्रति प्रेम अभिव्यक्त हुआ है, उसी तरह आप अपनी 


मातृभूमि के प्रति अपने मनोभावों को अभिव्यक्त कोजिए। 


।।. रसखान के इन सवैयों का शिक्षक को सहायता से कक्षा में आदर्श वाचन कीजिए। साथ ही 
किन्हीं दो सवैयों को कंठस्थ कीजिए। 


पाठेतर सक्रियता 


° सूरदास द्वारा रचित कृष्ण के रूप-सौंदर्य संबंधी पदों को पढिए। 


बसों 
कहा बस 
मँझारन 
गिरि 
पुरंदर 
कालिंदी 
कामरिंया 
तड़ाग 
कलधौत के धाम 
करील 
वारौं 
भावतो 
अटा 

टेरि 


बसना, रहना 
वश में न होना 
बीच में 

पहाड़ 

इंद्र 

यमुना 

कंबल 

तालाब 

सोने-चाँदी के महल 
काँटेदार झाड़ी 
न्योछावर करना 
अच्छा लगना 
कोठा, अट्टालिका 
पुकारकर बुलाना 

यह भी जानें 
सवैया छंद - यह एक वर्णिक छंद है जिसमें 22 से 26 वर्ण होते हैं। यह ब्रजभाषा का बहुप्रचलित 
छंद रहा है। 


आठ सिद्धियाँ - अणिमा, महिमा, गरिमा, लघिमा, प्राप्ति, प्राकाम्य, ईशित्व और वशित्व - ये 
आठ अलौकिक शक्तियाँ आठ सिद्धियाँ कहलाती हैं। 

नव ( नौ ) निधियाँ - पद्म, महापदा, शंख, मकर, कच्छप, मुकुंद, कुंद, नील और खर्व - ये कुबेर 
की नौ निधियाँ कहलाती हैं। 

